


बालविज्ञान प्रस्तुत

दादा भगवान

भाग-६

चित्रकथा



प्रस्तावना

‘दादा भगवान’ वर्तमान युग के अद्वितीय आत्मज्ञानी पुरुष थे। उन्हें बचपन से ही आत्मा को पहचानने की, परम तत्व को प्राप्त करने की लगन थी। रोज़मरा के जीवन में होनेवाली घटनाओं का वे वैज्ञानिक तरीके से विश्लेषण करते थे, उनके पीछे रही हुई पुरानी भ्रामक लौकिक मान्यताओं से दूर रहकर वे सच्ची समझ को अपनाते थे। तार्किक प्रश्नावलियों द्वारा चिंतन करके दुनिया की पञ्जल सोल्व करने का उन्होंने अद्भुत तरीका अपनाया था। उनके गृहस्थ जीवन की और व्यवसायिक जीवन की कितनी ही प्रेरणादायक घटनाएँ उनके ऐसे ही संशोधक हृदय को प्रतिबिम्बित करती हैं।

सभी के लिए दादा भगवान की बातें जीवन जीने की कला सीखने के लिए बहुत सुंदर दिशानिर्देश करेंगी और जीवन के ध्येय को समझने की प्रेरणा देंगी। यह पुस्तक हमें उनके प्रेरणादायक जीवन की घटनाओं का हृदयस्पर्शी परिचय करवाती है।

दादा भगवान के जीवन की घटनाओं को उनके ही श्रीमुख से निकली हुई वाणी में से लेकर उसी रूप में चित्रांकित करने के प्रयत्न किए गए हैं। आपको इस पुस्तिका में चित्र या लेखांकन में कोई भी त्रुटि लगे तो वह संकलनकर्ता की है। ऐसी कोई भी कमी रह गई हो तो उसके लिए हम आपके क्षमाप्रार्थी हैं।

- जय सच्चिदानन्द

प्रकाशक :

दादा भगवान आराधना ट्रस्ट
५, ममता पार्क, सोसायटी, नवगुजरात कॉर्पोरेशन के पीछे
उसमानपुरा, अમदाबाद - ૩૮૦૦૧૪, ગુજરાત, ભારત,
फोन : (૦૭૯) ૨૭૫૪૦૪૮૮

E-mail: info@dadabhagwan.org

Website: www.dadabhagwan.org

©: All Rights Reserved – Dada Bhagwan Aradhana Trust
Address as above

मुद्रक :

अंदा ऑफिसेट

B - १९, इलक्ट्रॉनिक जी.आई.डी.सी., K - ६, सेक्टर - २५ गांधीनगर,
ગुजरात (भारत) फोन : (૦૭૯) ૩૯૮૩૦૩૪૯/૪૨

पारिस्थितिक :

त्रिमंदिर, सीमंधर सिटी, अमदाबाद - कलाल हाइवे,
अડालज, जी. गांधीनगर - ૩૮૨૪૨૧, ગુજરાત, ભારત
फोन : (૦૭૯) ૩૯૮૩૦૯૦૦, ૩૯૮૩૦૦૩૪

E-mail: balvignan@dadabhagwan.org

Available on online store : <https://store.dadabhagwan.org/>

Website: kids.dadabhagwan.org



दादा भगवान

आठ ६

अंबालाल भाई के यहाँ रोज़ दोपहर को एक विश्वेदार छोटा भाई पटेल आकर बैठते थे। उनके साथ हर रोज़ चाय-पानी और 'पापड़-पापड़ी' जैसा हलका फूलका नाश्ता भी करते थे। उसके बाद थोड़ी देर के लिए सत्संग करके वे अपने घर चले जाते। एक दिन वे आए तो सही, लेकिन ज़रा जल्दी में थे।



उन दिनों अंबालाल भाई को भी ऐसा आग्रह रहता था कि "मेहमान को चाय पिलाए बगैर नहीं जाने देना चाहिए।"

हीरा वा रसोईधर में काम में व्यस्त थीं।



जैसे ही हीरा वा स्टोव जलाकर चाय बनाने लगीं, तभी एक पड़ोसन आई।



हीरा बा को लगा कि "यह थोटा भाई तो रोज़ आते हैं और चाय-पानी व सत्संग करते हैं, इसलिए आराम से बैठेंगे ही न?



हाँ, ले जाइए, मैं तो सिगड़ी
जला लूँगी।




नहीं, नहीं, बैठिए न! चाय बन गई
होगी। अरे! सुनती हो? जल्दी चाय
लाओ न!

अंबालाल भाई को पता नहीं था कि अंदर के संयोग बदल गए हैं। हीरा बा को भी पता नहीं था कि बाहर चाय की जल्दी है। उस दिन तो बहुत गडबड हो गई। फिर अंबालाल भाई को लगा कि अंदर कुछ परेशानी है, इसलिए वे उठकर अंदर देखने गए।

पड़ोसन आकर स्टोव ले गई, इसलिए मैंने
सिगड़ी जलाई है। थोड़ी ही देर में चाय बन
जाएगी।



ओह! ऐसी बात है?



लेकिन उस दिन रसोईघर की बात मेहमान को नहीं बताना चाहते थे।



कुछ देर बाद भी हीरा वा पापड़ लेकर नहीं आई, तो छोटा भाई परेशान होने लगे।



तब तो फिर पत्नी चढ़ बैठेगी।

अरे, नहीं चढ़ेगी, पत्नी को क्या मूँछे आ सकती हैं? स्त्री तो स्त्री ही रहेगी न! आप एक बार ऐसा कहकर तो देखो। यह तो आपको सिखाने के लिए कह रहा हूँ कि "हमारा चलन नहीं है।" क्योंकि खोटे सिक्के को भगवान के पास बैठने मिलता है। उस सिक्के को बाहर नहीं भटकना पड़ता। हम तो भगवान के पास बैठे रहने वाले सिक्के जैसे हैं!

घर में कलह व कषाय न हो और चलन चलाकर सामने वाले को दुःख न हो इसलिए बहुत सोचकर "चलन नहीं चलाना है" ऐसी सेटिंग की। वास्तव में संयोगों का ही चलन रहता है। खरा सिक्का तो किसी के भी हाथ में जा सकता है जबकि खोटा सिक्का भगवान के पास बैठकर परमात्मा के आनंद में रहता है।

एक बार अंबालाल भाई को गवाह के तौर पर कोर्ट में जाना था। एक वकील को केस सौंपा गया था।



केस जीतने के लिए वकील ने काफी झूटी बातें मिलाकर गवाही तैयार की थी।

यह तो जो हुआ था, उससे बिल्कुल अलग बात है। ऐसा झूठ में नहीं बोल सकता! जैसा है, वैसा ही बोलूँगा।

उनकी बात सुनकर वकील चिढ़ गए।

ऐसा ही था तो मुझे वकील क्यों रखा? इस तरह तो मेरी इज्जत मिट्टी में मिल जाएगी।

साहब, इसमें आपकी इज्जत क्यों खराब होगी?

अगर आप मेरे कहे अनुसार नहीं बोलोगे तो
मैं केस हार जाऊँगा और उससे बाहर मेरी
बदनामी होगी।

लेकिन मैंने जो देखा है, क्या
वह नहीं कहना है?

नहीं, मैं जितना कहूँ उतना ही
आपको बोलना है। समझ में
आया?

उनकी इज्जत खराब हो, तो क्या झूठ
बोलकर अपनी इज्जत खराब करूँ?

भाई, रात को सोचकर मैं आपको कल
बताऊँगा कि "ऐसा कर पाऊँगा या नहीं"। क्योंकि
आज तक मैंने ऐसा जोखिम नहीं उठाया है।

वकील कह रहे हैं, वैसा झूठ तो आज तक कभी बोला नहीं है तो ऐसा करने में क्या जोखिम है?

इसका जवाब उन्हें अंदर से ही मिला।

इस संयोग में तो वकील जैसा कहे, वैसा ही बोलना चाहिए। लेकिन ऐसा झूठ कैसे बोल सकता है? पर यह तो वकील सिखा रहे हैं और सीखने वाला तो तोता... तोता सिखाया हुआ बोलता है तो उसमें तोते की जोखिमदारी नहीं रहती। सामने वाला कहता है, बोलो "राम", तो वह बोलता है, "राम"।

दूसरे दिन अंबालाल भाई वकील के पास गए और उनके कहे अनुसार गवाही देने के लिए तैयार हो गए।

कोर्ट में...

बहुत बुद्धिमुद्रक जवाब दे रहे हैं।


आप जैसा समझाएँगे, उसी अनुसार मैं बोलूँगा...

साहब, ये पटेल तो सारे जवाब बहुत प्रेम से दे रहे हैं।

आखिरकार, अंबालाल भाई वह कैसे जीत जाते हैं।

"खुद के सिद्धांत को पकड़े रखने से इस केस का हल जल्दी नहीं आएगा और खुद का ज्यादा नुकसान होगा", इसलिए संयोगों में फँसे हुए अंबालाल भाई ने समझदारी से वकील के ताबे में रहकर केस का हल निकाला।

एक बार अंबालाल भाई को प्रातःकाल जल्दी उठकर दूसरे शहर जाना था। इसलिए सुबह चार बजे चाय बनाने बैठे। तब चाय में शक्कर डालते वक्त शक्कर के कुछ दाने ज़मीन पर गिर गए। उन्होंने देखा कि चीटियों की कतार शक्कर के पास पहुँच गई। एक के बाद एक चीटी शक्कर का दाना लेकर ज़मीन में बनाए हुए अपने बिल में जा रही थी।



चीटी को देखकर अंबालाल भाई सोचने लगे।



अरे! चीटी, तू इतनी जल्दी सुबह चार बजे कहाँ से जाग गई? तुझे किसने उवया? तुझे भला कितनी बेटियों की शादी करनी है, जो इतनी जल्दी उठकर भाग-दौड़ कर रही है? एक-एक दाना रखकर आ रही है - ऐसा करते-करते भंडार भरा है न! यह तो गजब है!



दुनिया के सभी प्राणियों में सब से ज्यादा लोभी है, तो वह है चीटी! भविष्य के लिए जमा करने की उसकी लोभ की प्रक्रिया गत-दिन चलती ही रहती है! लेकिन फिर वो बड़े बूढ़े उसके बिल में घुसकर मेहनत से जमा किया हुआ सब सफाचट कर जाते हैं। वे क्या किसी की शर्म रखते हैं?

अंबालाल भाई ने सुंदर सार निकाला कि "लोभी बनकर कब तक जमा करते रहेंगे? समय रहते सावधान हो जाना चाहिए और जमा किया हुआ अच्छी जगह पर इस्तेमाल कर लेना चाहिए, ताकि मोक्षमार्ग तक पहुँचने के लिए कुछ कमाई हो सके! बाकी जहाँ लोभी होते हैं, वहाँ पर रँग होते ही हैं! कुदरत का ऐसा क्रम नियत है! इसीलिए जो जमा करने से बाज़ नहीं आते, आखिर में उसका सब कुछ लुटेरे ले जाते हैं।"


अंबालाल भाई के मामा के एक बेटे थे। अंबालाल भाई जब ननिहाल जाते, तब वे खुद अंबालाल भाई का विस्तर लगाने का ध्यान रखते थे। उन्हें अंबालाल भाई के प्रति इतना लगाव था कि वे रोज़ उनका विस्तर लगा देते थे, किसी और को छूने भी नहीं देते थे।




मामा के वे बेटे एक बार अंबालाल भाई के यहाँ रुकने आए। उस समय एक दिन घर में इतने मेहमानों का आना-जाना लगा रहा कि तीन-चार बार चाय-पानी के लिए बाहर से दूध मँगवाना पड़ा।



आज तो पूरा दिन चाय-पानी चलता रहा।
कितना दूध खर्च हो गया!



फिर तो आज बहुत अच्छा भोजन बनाओ क्योंकि हमें कितनी अच्छी कमाई हुई है, उसकी खुशी मनाने के लिए।



अंबालाल भाई, ऐसा क्यों कह रहे हैं? इसे क्या कमाई कहते हैं?



क्यों भाई! होटल चलाने वाले लोग इतने लोगों के लिए चाय-पानी बनाकर खुश नहीं होते कि आज इतने लोग आए तो अच्छी कमाई हो गई?



ओहो! आपकी तो दृष्टि ही अलग है। मुझे तो ऐसा दिखाई देता है कि कितना सारा दूध खर्च हो गया अपना!



दृष्टि ही बदलने की ज़खरत है न! जिसकी लोभ की गंथि होती है, उसकी दृष्टि जमा करने में ही होती है। कछु खर्च हो जाए तो उसे अच्छा नहीं लगता। मूलतः लोभ, "मेरा सब खर्च हो गया, कितना नुकसान हो गया", ऐसा ही दिखता रहता है। "कमाई हुई और फायदा हुआ", जब ऐसी सीधी दृष्टि होगी, तब लोभ से छूटकर मोक्ष की सीढ़ियाँ ढाँड़ी जा सकती हैं!



अंबालाल भाई की धर्मपत्नी हीरा वा को एक आँख में रहाँधी थी। इलाज के लिए डॉक्टर के पास गए। डॉक्टर कुछ इलाज करने गए तो उससे आँख को नुकसान पहुँचा और आँख चली गई।



सब लोग तो मुझसे कह रहे हैं कि डॉक्टर के विशुद्ध एक लाख रुपए का दावा कर दो। लेकिन डॉक्टर तो भले इंसान हैं। वे बेचारे तो मेरा भला करने गए, इसमें उनका क्या गुनाह?



अंबालाल भाई और हीरा वा को संतान नहीं थी और उसमें भी हीरा वा की आँख चली गई। इसलिए लोगों को तो ऐसा लग रहा था कि अंबालाल भाई वापस विवाह करने के पात्र हो गए। किसी भी तरह से बेटी को छिकाने लगाने के लिए उत्सुक माँ-बाप के लिए "दूल्हा" मिल गया। भादरण के एक पटेल, अपने साले की बेटी की शादी के लिए पूछताछ करने अंबालाल भाई के पास आए।







अंवालाल भाई का कॉन्ट्रैक्ट पर कंस्ट्रक्शन का काम था। अलग-अलग प्रकार का विनाई का काम करने के लिए कई कॉन्ट्रैक्ट किए थे। समुद्र किनारे जेटी पर जहाँ स्टीमर रुकते हैं, वैसी जेटी बनाने के भी उन्होंने कई कॉन्ट्रैक्ट लिए थे। एलीफेन्टा, जयगढ़, मांडवी जैसे कई बंदरगाहों पर उन्होंने जेटी बनाने का काम किया था। उसे बनाने के लिए समुद्र में चालीस-पचास फुट की गहराई से काम शुरू करना पड़ता था।



कॉन्ट्रैक्ट का व्यापार था इसलिए अलग-अलग जगह, साइट पर जहाँ काम चल रहा हो, वहाँ देखने जाना पड़ता था। साइट पर ईंटें, रेत और सिमेन्ट की बोरियाँ वगैरह गधों पर लाकर लाई जाती थीं।



सभी जानवरों में सब से संतोषी प्राणी हो तो वह गधा है! यह "गधेसिंह" अपनी ही मस्ती में रहता है। देखो न! उसे दुनिया की कुछ भी नहीं पड़ी है, खुद में ही मस्त!



यह गधा कब खुश रहता है? जब उस पर वजन न लादा गया हो तब?

तो फिर यह "गधेसिंह" खुश है, उसकी निशानी क्या?

उसके कान का निरीक्षण करने से उसकी भावनाओं को पकड़ सकते हैं।

नहीं साहब, उसे तो वजन की कोई पड़ी ही नहीं होती।

ओहो! यानी इस "लंबकर्ण" के कान में सारा रहस्य छिपा हुआ है!


ऐसा ही है! जब वह मस्ती में होता है, तब अपने कान गिरा देता है। कई बार वजन लादकर जा रहा हो तब भी कान गिरे रहते हैं, यानी वह मस्ती में ही होता है! सिर्फ जब कुछ भय लगे, तब तुरंत कान ऊँचे कर देता है, सावधान होकर कान लगाकर सुनता है। तब हमें पता चलता है कि इसमें चंचलता आ गई है!

लंबकर्ण के बड़े-बड़े कान होने की वजह से उसे सुनाई भी ज्यादा देता है न? और उसे राख भी बहुत अच्छी लगती है न?


सही बात है, साहब। जब राख देखता है, तब चारों पैर उठकर उसमें लोटना नहीं चूकता। अरे, कई बार तो राख से भरी बोरी पीठ पर लादी हो तो उसे गिराकर फिर उसमें लोटता है!

अंबालाल भाई खुद के व्यवसाय में छोटे से छोटे व्यक्ति के साथ भी आत्मीयता रखते थे। व्यवसायिक या व्यवहारिक प्रसंगों में नई बातें या व्यक्तियों के स्वभाव-प्रकृति पहचानने के लिए उनका निरीक्षण हमेशा चलता ही रहता था और उसके आधार पर वे उसकी आध्यात्मिक कड़ियाँ भी ढूँढ़ निकालते।


जयगढ़ में जेटी बनाने का काम पूरे वेग से चल रहा था। उन दिनों मुंबई से तीन व्यक्ति अंबालाल भाई से मिलने उनके ऑफिस आए।



मुनीम जी, मुंबई से हमारे यहाँ मेहमान पथारे हैं। जैसी चाय मैं पीता हूँ, वैसी ही चाय इनके लिए भी बनाकर लाइए।



मुनीम जी तीन कप चाय ले आए। वादाजी (अंबालाल जी) ने तो पी ली थी, इसलिए उनके लिए नहीं लाए।



वे सब तो काम की बातें करके चले गए।

मुनीम जी, आज आपने बहुत अच्छी चाय बनाई। सब तारीफ कर रहे थे।

अंबालाल भाई, मैंने तो अभी गुड़ डालकर चाय बनाई थी।

गुड़ डालकर? मैंने तो आपको जैसी मेरे लिए बनाते हो, वैसी चाय बनाने के लिए कहा था!

हाँ भाई, लेकिन क्या करता? शक्कर कम थी इसलिए मैंने सोचा कि दोपहर की चाय के लिए रख दूँ, इसीलिए अभी गुड़ डालकर चाय बना दी।

अरे! गुड़ वाली चाय पिलाई, फिर भी इन लोगों ने तो बहुत तारीफ की।

गुड़ की बात सुनकर आप परेशान हो गए, लेकिन कई लोगों को तो ऐसा पता तक नहीं चलता।

अरे, ये तो मुंबई से आए हुए मेहमान थे।

मुंबई के हों या कहीं के भी हों! गुड़ की है या शक्कर की, इसका लोगों को ज्यादा पता नहीं चलता।

यह तो सोचने जैसी बात है! मिस्रवर होने के बाद अगर दुनिया के लोगों को इसका पता नहीं चलता कि मियस गुड़ की थी या शक्कर की, तब तो फिर दुनिया में सही बात का पता लगाना कितना मुश्किल होगा!

एक बार एक व्यापारी मित्र से मिलना हुआ। वह बहुत चिंता में लग रहा था।

अरे दोस्त! किस बात
का इतना बोझ लेकर
धूम रहा है तू?

क्या करूँ अंबालाल भाई? इस
बार व्यापार में बहुत बड़ा
नुकसान हुआ है।

यानी सारे पैसे डूब
गए?

नहीं, यों तो कमाई हुई है, लेकिन मैंने सोचा
था कि पचास हजार का फायदा होगा, उसके
बजाय बीस हजार ही मिले। यानी कि तीस
हजार का नुकसान हुआ है।

अरे! अपने आप ही अपेक्षा रखता है, फिर उतने नहीं मिलें तो उसे
नुकसान मानकर ढुँखी होता है, यह क्या तरीका है? हम तो पहले से
ही ऐसा मानकर चलते हैं कि 'दस हजार आएँगे, फिर अगर बीस
हजार आ जाएँ तब दस हजार का तो फायदा दिखेगा न!' उससे हमें
सुख-संतोष ही रहता है। पहले से ही जो लोग इस तरह नुकसान तय
कर लेते हैं, उनके जेता सुखी और कोई नहीं!

अंबालाल भाई, आप
व्यापार की शुरुआत
किस तरह से करते
हों?

देखो, यह जो जेटी बनाते हैं और जब
स्टीमर को समुद्र में छोड़ता होता है, तब
उससे पहले हम स्टीमर की पूजा करवाते
हैं। उसके बाद समुद्र में छोड़ने से पहले
स्टीमर के कान में फूँक मारकर कहते हैं
कि तुझे जब डूबना हो, तब डूब जाना।
लेकिन तू डूब जाए, ऐसी हमारी इच्छा
नहीं है।

स्टीमर से, "जब ढूबना हो, तब ढूबना", ऐसा कहने का क्या मतलब है?

इस तरह हम मन से बुरे संयोग की तैयारी कर लेते हैं। यदि स्टीमर नहीं ढूबे तो हमें फायदा ही है न! लेकिन यदि सच में ढूब जाए तो हमें लगेगा कि "भाई, मैंने जैसा कहा था, वैसा ही हुआ"। इससे उसका बहुत धक्का नहीं लगता। अगर स्टीमर से ऐसा कह दें कि, "तेरी मरज़ी हो, तब ढूब जाना", तो जोखिम है, तिरस्कार सहित दुतकारना कहलाता है। लेकिन "हमारी इच्छा नहीं है", ऐसा कहने से अपनी सेफसाइड हो गई।



व्यापार में बड़ा रिस्क फेक्टर समाया हुआ ही रहता है। इच्छा से ज्यादा कमाई करवाए तो वह व्यापार खुशी लाता है, लेकिन यदि बड़ा नुकसान हो गया तो? कितनी तकलीफ होती है? इसीलिए हर बार व्यापार शुरू करने से पहले वे मानसिक तौर पर सारे विषम संयोगों के बारे में सोचकर तैयारी कर लेते थे। अंत में तो, मन क्या मानता है, उसी आधार पर सुख-दुःख या नफा-नुकसान तय होते हैं।

ऐसी ही एक घटना अहमदाबाद के मिल-मालिक के साथ भी हुई थी...

एक बार वे अंबालाल भाई के पास घ्वराए हुए आए।

अंबालाल भाई गुजब हो गया! कोई मेरे साथ तीन सौ रुपए के नए जूते उठ ले गया!

ऐसी बात पर हाय-हाय नहीं करनी चाहिए! जब हम जूते बाहर उतारकर जाएँ तभी से, यों मन से भी ऐसे संयोग की तैयारी कर लेनी चाहिए कि "जो संयोग आता है, उसका एक दिन वियोग भी होगा ही।" बोलो, फिर जब वियोग आता है, तब वह बात नई नहीं लगती। वह तुरंत स्वीकार हो जाता है और दुःख नहीं होता।



हर एक संयोग में अंबालाल भाई इस प्रकार की मानसिक सेटिंग करते थे, इसीलिए वे हमेशा सुखी ही रहते थे।

अंबालाल भाई ने कॉन्ट्रैक्टर के व्यापार के अलावा कुछ सालों तक "विटको इंजीनियरिंग कंपनी" नामक एक लोहे का कारखाना भी चलाया था। यह उन्हीं दिनों की बात है...

एक दिन जब अंबालाल भाई अपने भागीदार के साथ कारखाने के कामकाज में व्यस्त थे, तभी उनके गाँव का एक आदमी वहाँ आ पहुँचा।



उन दिनों टिन के क्रय-विक्रय के लिए सरकारी नियमानुसार चलना पड़ता था। सरकार का कन्ट्रोल होने के कारण परमिट दिखाए बिना टिन का क्रय-विक्रय नहीं कर सकते थे।

उस व्यक्ति ने, एक बक्से में छः से आठ टिन भरे हुए, ऐसे छः बक्से अंबालाल भाई के कारखाने में रख दिए। अंबालाल भाई ने भागीदार को भी बता दिया कि वेचारा भले ही रखे, इसमें हमारा क्या नुकसान है?



फिर दस-बारह महीनों तक वह आदमी वे बक्से लेने आया ही नहीं। कारखाने में बक्से पढ़े रहे। ऐसे में एक दिन सरकारी लोग कारखाने की जाँच-पड़ताल करने आए।



यह तो कन्ट्रोल का आइटम है। बिना परमिट के रख ही नहीं सकते। हम इस माल को जब्त कर रहे हैं।



सरकारी लोगों के जाने के कुछ ही दिनों बाद वह टिन रखकर जाने वाला आदमी कारखाने पर आया।



चाचा, हम परमिट दिखाकर ही
गाड़ियां लेकर आए हैं।

ऐसा? तो फिर आप अपना माल
ले जाओ।

अभी कुछ ही दिन हुए होंगे कि वापस सरकारी लोग कारबाने पर आए।



वह आदमी भागीदार की देखरेख में सारे बक्से गाड़ी में रखकर ले गया।



यहाँ टिन से भरे
हुए बक्से थे, वे
कहाँ गए?

मैंने आपसे कहा था न कि वे बक्से हमारे
नहीं हैं। जिसके थे, वह आदमी आकर ले
गया है।

लोकिन वह माल तो हमने जब्त
कर लिया था। आप सरकारी माल
कैसे दे सकते हैं?

जिस आदमी का माल था, वह
आया इसीलिए उसे ले जाने दिया।

आपको तो पता था कि माल ज़ब्त
किया हुआ है। जल्लर आपने ही वह
माल बेच दिया है।



अगर सच में आपने टिन नहीं
बेचे हैं तो हमें उस आदमी का
पूरा पता बीजिए।

फिर तो अवश्य ही उसने झूठ
बोलकर आपको फँसाया है।
हमें कोई भी परमिट दिखाने
आया ही नहीं है।

वह आदमी कह रहा था कि "वह
आपको परमिट दिखाकर आया है,
इसीलिए हमने उसे ले जाने दिया।"

अंबालाल भाई ने उन लोगों को अपने गाँव के आदमी का नाम-पता
बगैरह दे दिया। सरकारी लोगों ने तुरंत भावरण गाँव में पूछताछ की।
तहसीलदार ने उस आदमी को छाँट निकाला और बहुत धमकाया।



क्या भाई? सरकार को धोखा देता है? परमिट दिखाए बगैर सरकार की
मालिकी के टिन की हेराफेरी करता है? सरकारी नियमों का भंग हुआ है,
क्या इसकी कुछ समझ है?



अरे, साहब! आप क्या बात कर रहे हैं? कौन से टिन? क्या बात है? मुझे कुछ नहीं पता। मैंने टिन की कोई होरफेरी की ही नहीं है। मुझ पर गलत इल्जाम लगाया गया है। आप मेरे घर की तलाशी ले सकते हैं।

उस आदमी के घर से टिन नहीं मिले इसलिए वह तो आराम से निर्दोष छूट गया। सरकारी लोग वापस अंबालाल भाई के कारखाने पर आए।



आपने जिस आदमी के बारे में बताया था, वह तो निर्दोष साबित हुआ। आपके कारखाने से सरकारी जब्ती का माल गायब हुआ है। यानी आपने ही काला बाज़ार में वे टिन बेच दिए हैं, आप पर ऐसा गुनाह लगा है और आपके नाम का वॉरन्ट निकला है।



उस शाम ५:३० बजे अंबालाल भाई अपने घर के अंदर के कमरे में बैठे हुए थे। तब पुलिस वाला वॉरन्ट दिखाकर उन्हें थाने ले गया। पुलिस थाने में जो इंस्पेक्टर बैठा था, वह लगभग तीस साल का एक सुंदर युवक था। उसका नाम अहमद मियाँ था। पटल को देखते ही उसकी तीक्ष्ण नज़र ने पूरी परिस्थिति को भाँप लिया।



अंबालाल भाई ने विस्तार से इंस्पेक्टर को बता दिया कि वे इसमें कैसे फँस गए।



ओहो! ऐसी बात है? आप थोड़ी देर बैठिए, मैं नमाज़ पढ़कर आता हूँ।

आप जैसा कहोगे वैसा करँगा,
माहब! इस केस से छूट सक्हूँ, ऐसा
कोई रास्ता है?




इंस्पेक्टर ने अंबलाल भाई से फौजदारी केस वापस ले
लेने की अरज़ी लिखवा ली।

हाँ, आप यह केस वापस ले लो। सिटी
तहसीलदार से कह दीजिए कि वे इंस्पेक्टर से
निवासी मिलियत मँगवा ले। अगर वे हम से
निवासी मिलियत मँगवा लेंगे, तो फिर यह
केस उनके पास चला जाएगा और आपके सारे
फौजदारी केस खत्म हो जाएँगे।



फिर इंस्पेक्टर ने अंबलाल भाई के लिए चाय मँगवाई। अंबलाल भाई के बहुत कहने के बावजूद
भी इंस्पेक्टर ने उन्हें पैसे नहीं देने दिए।



यह तो मेरा काम था और उल्टा
आप मुझे चाय पिला रहे हैं?



आप तो ओलिया पुरुष (अल्लाह के
बंदे) हैं इसलिए मुझे आपको चाय
पिलानी चाहिए। लेकिन अब से ऐसा
काम मत करिएगा। आप पर यह जो
आरोप लगा है, वह आपकी आवरु
बिगाड़ दे, ऐसा है। यदि मेरी जगह
कोई और इंस्पेक्टर होता तो तुरंत ही
आपको जेल में डाल देता न! आपकी
एक नहीं सुनता।



इसीलिए तो मुझे अभी भी आश्वर्य हो रहा है
कि "आपने ऐसा कैसे परख लिया कि 'मैं
चोर नहीं हूँ'?"



वह तो हम गंध से पहचान लेते हैं न! जैसे बिल्ली को चूहे की गंध
आ जाती है, वैसे ही। कई लोग चरित्रहीन व्यक्ति को उसकी आँखें
देखकर ही परख लेते हैं न? आपने चोरी नहीं की और साहूकार हो,
ऐसी मुझे भी आपकी आँखों में निर्दोषता दिखाई दी।



जब वे घर पर आए, तब उनकी पहचान वाले अंबु भाई पाठक नामक व्यक्ति उनकी राह देख रहे थे। उन्होंने कन्ट्रक्शन में डिप्लोमा किया था और अंबालाल भाई से काम के बारे में अनुभव और जानकारी लेने उनके यहाँ आते रहते थे।





चाचा, अंबालाल भाई का केस आपको मुलझा देना है। धर्मिष्ठ पुरुष पर आफत आ गई है।

अहमद मियाँ ने अंबालाल भाई से जो लिखवाया था, उसे सिटी तहसीलदार ने देखा और केस की पूरी डिटेल्स सुनीं।



साहब, हजार-बारह सौ, जितने भी रुपए देने हों, मैं दे दूँगा लेकिन कुछ रास्ता निकालिए।

अरे, इस केस के चार आने भी नहीं लूँगा।


उसी दिन उन्होंने पूरा केस खत्म कर दिया और अंबालाल भाई को फँसाव से मुँडवा दिया।



मेरी नीयत बुरी नहीं थी, लेकिन उस व्यक्ति को हमारे कारखाने में माल रखने दिया, उसमें मूलतः दूसरों का भला करके अच्छा बनने की अहंकार की आदत थी, इसलिए ऐसा परिणाम भुगतना पड़ा।

*
किसी भी प्रकार के भोगवटे के समय वे गहराई तक जाकर ढूँढ निकालते थे कि उसके लिए मूलतः खुद का कौन सा दोष ज़िम्मेदार है और उनका प्रयास उससे छूटने का ही रहता था।

बचपन से ही अंवालाल भाई को सामान उठाने की आदत नहीं थी। सामान उठाने के लिए उन्हें कोई न कोई मिल ही जाता था। १० साल की नन्ही उम्र में भी उन्हें कभी सामान नहीं उठाना पड़ा। जो लोग उन्हें लेने आते, उनके नौकर इनका सामान उठा लेते। उनका इतना प्रभाव था कि उन्हें कभी भी सामान उठाने का समय ही नहीं आया।



अंवालाल भाई को बीज़ों का संग्रह करने का आग्रह या आसक्ति नहीं थी। वास्तव में ज़खरत की कम से कम बीज़ों ही रखने की आदत थी। लेकिन शहर में रहने वाले नागरिकों से सीखा कि सफर में विस्तरा ले जाना चाहिए। लोगों का देखकर विस्तरे की आदत पड़ गई थी। विस्तरे की वजह से उनका बहुत प्रभाव पड़ता।



एक बार बड़ौवा जाने समय उन्होंने ओढ़ने-बिछाने के सामान के साथ थोड़े से कच्चे हाफूस आम भी विस्तरे में भर लिए। इस वजह से विस्तरा अच्छा खासा भारी हो गया। बड़ौवा स्टेशन पर उतरकर...

विस्तरा भारी था इसलिए मज़दूर अपने आप सिर पर नहीं रख पा रहा था, तो अंबालाल भाई ने उसके सिर पर रख दिया।


प्लेटफॉर्म पार करके स्टेशन से बाहर आए।



भाई, अब यह विस्तरा यहाँ रख दो। मुझे घोड़ागाड़ी से जाना है, उसमें यहीं से बैठ जाऊँ।




अंबालाल भाई ने मज़दूर को पैसे देकर भेज दिया। थोड़ी देर राह देखी, लेकिन घोड़ागाड़ी उन्हें लेने नहीं आई। इसलिए वे परेशान हो गए।





लेकिन विस्तरा भारी था, तो वे क्या करते? फिर उन्हें आधे घंटे तक राह देखनी पड़ी। इतना समय व्यर्थ हो जाने से उनकी परेशानी और बढ़ गई।




इसकी वजह से मैं अपनी स्वतंत्रता खो बैठा। आज से तय करता हूँ कि जितना खुद से उत्पादा जा सके, गाड़ी में उतना ही सामान साथ में रखना है। मैं इन लोगों के साथ कहाँ स्पर्धा में उतरा?

इसके बाद से ट्रेन में सोने के लिए सिर्फ एक चहर और पतला तकिया रखते थे। जितनी चीज़ें बैग में समा जाएँ, उतनी ही ले जाते थे।




इस तरह जितना भी समझ में आ जाता, वे तुरंत ही खुद की बात छोड़ देते थे। मार पड़ते ही तुरंत छोड़ देते और फिर से गलती न हो, ऐसा दृढ़ निश्चय कर लेते थे।


अंबालाल भाई साक्षीभरा जीवन व्यतीत करते थे। उनके भागीदार ने उन्हें सेकन्ड क्लास-अपर क्लास में ही सफर करने की सलाह दी। इसलिए १९४२ से उन्होंने अपर क्लास में सफर करना शुरू तो कर दिया, लेकिन उन्हें अच्छा नहीं लगता था। अपर क्लास में गिने-चुने लोग सफर करते थे और फिर वे एटिकेट वाले होते थे। अंबालाल भाई का ऐसे लोगों के साथ मेल नहीं बैठता था, क्योंकि वे लोग बहुत खटपट वाले लगते थे।



उस मुसाफिर ने तो काफी प्रश्न पूछकर उनका एड्रेस ठीक से समझ लिया और एक दिन मुंबई उनके यहाँ मिलने आ गए। वे अपना काम करवाना चाहते थे। ऐसे लोग जब प्रश्न करें कि, कहाँ रहते हैं और क्या करते हैं, तब अंबालाल भाई तो सही जवाब दे देते। उन्हें झूठ बोलना नहीं आता था। इसलिए बहुत से लोग उनसे फायदा उठाते थे।




इसलिए ऐसे लोगों की मुसीबत से बचने के लिए उन्होंने थर्ड क्लास से ही सफर करना पसंद किया। थर्ड क्लास में काफी भीड़ रहती थी। सीट पर बैठने की जगह ही नहीं होती थी। अंबालाल भाई, एक ऐसा मजबूत, बड़ा बैंग रखते, जो उठाने में आसान हो। थर्ड क्लास में जाते ही जहाँ खाली जगह दिखे, वहाँ बैंग रखकर उस पर बैठ जाते थे।



कई बार थर्ड क्लास डिव्हा इनना खचाखच भरा होता था कि बैंग रखने की भी जगह नहीं होती थी।



थोड़ा खिसककर लड़कों ने बैठने की जगह बना दी।



हमारे समय में ऐसी भीड़ नहीं रहती थी। पुरे डिव्हे में मुश्किल से दो-तीन लोग होते और डर न लगे इसलिए रात को एक साथ सो जाते थे।




ट्रेन के सफर में मुंबई से बड़ौदा जाते वक्त हर एक व्यक्ति के मन में ऐसा ही रहता है कि, "मैं बड़ौदा जा रहा हूँ।"

आप कहाँ जा रहे हैं?

यह टिकट बड़ौदा की है और मैं तो अखबार पढ़ रहा हूँ।

यह क्या कहा? अगर आप ऐसा कहो कि "मैं बड़ौदा जा रहा हूँ" तो क्या वह व्यवहार नहीं कहलाएगा?

देखो न, मैं कहाँ जा रहा हूँ? गाड़ी ही जा रही है न? और आप भी देख रहे हो न, मैं तो आराम से पेपर पढ़ रहा हूँ।



यह ठीक है।

हम ऐसा कहें तो उसका साइकोलॉजिकल इफेक्ट पड़ता है न? उससे हमारी फ्रेशनेस चली जाती है और थक जाते हैं। इसीलिए मैं तो कह देता हूँ कि "भाई, यह टिकट बड़ौदा की है।"




याँ उन्हें हमेशा ऐसी जागृति रहती थी। इसीलिए कभी भी उन्हें सफर की थकान नहीं लगती थी और हमेशा फ्रेश रहते थे और उतने समय के लिए वे मुक्ति का आनंद अनुभव कर सकते थे।

अंबालाल भाई के मामा जी के बेटे को आदत पड़ गई थी कि जितने पैसों की ज़रूरत हो, वे उतने पैसे अंबालाल भाई की ज़ेब से निकाल लेते थे। क्षत्रिय परिवार में परवरिश होने की वजह से किसी के आगे हाथ फैलाना और मर जाना, दोनों उन्हें एक जैसा लगता था।

एक दिन...

भाई, आपको पता है कि कई बार पैसों की ज़रूरत पड़ने पर मैंने आपकी ज़ेब से पैसे निकाले हैं?

मुझे सब पता रहता है कि किसने निकाले होंगे!



लेकिन भाई, आपने इस बारे में मुझे कभी कुछ नहीं कहा। आप चिढ़े भी नहीं और मुझे कभी टोका भी नहीं। इसलिए मैं तो यही समझता था कि आपको पता नहीं चलता।



पैसे कम हो जाने से पता तो चल ही जाएगा न! सब पता है, लेकिन आपसे कुछ नहीं कहता। मुझे भी पता है कि माँगना अपने खुन में ही नहीं है। आपको ज़रूरत पड़े तो किर आप कहाँ जाओगे?



मैं भी कभी किसी से माँग नहीं सकता। अरे! मेरे खुद के पैसे भी अगर किसी को दिए हों तो भी मैं वापस नहीं माँग सकता। मुझे ऐसा ही लगता है कि अगर मैं माँगू और उनके पास उतनी रकम न हो तो उन्हें कितना दुःख होगा? इसलिए मैं समझ सकता हूँ कि आपको भी माँगने में कितना संकाच होता होगा।

महीने-दो महीने में एक बार, जब मुझे पैसों की ज़रूरत होती है तब आपके कोट की ज़ेब से निकाल लेता था।



ज़ेब में वो सौ-तीन सौ रुपए होने के बावजूद भी अगर पाँच-पच्चीस ही कम हुए हों, तो क्या मुझे पता नहीं चलेगा कि आपने सिनेमा देखने के लिए, लिए होंगे? कार्ड चोरी करने वाला इतने कम पैसे क्यों लेगा? सारे ही नहीं निकाल लेगा?



ज़दरत के मुताबिक निकाल लेने को मैं चोरी नहीं कहता और तुझे पूछकर परेशान करने से मुझे दुःख देने का गुनाह लगता।




ग़ज़ब की दृष्टि है आपकी तो!



अंबालाल भाई के संपर्क में आने से लोगों में परिवर्तन आ जाता था। जिन्होंने भी उनके बर्ताव को सही देखकर, खुद की समझ बदल ली, उनका तो हृदय परिवर्तन हो गया और वे सज्जन बन गए।

अंबालाल भाई के पड़ोस में एक धनिक बनिए मोहन भाई सेठ रहते थे। अंबालाल भाई की ही तरह लंबा कोट पहनते थे और सुंदर भी थे। वैसे बहुत ही सरल स्वभाव के और अंबालाल भाई के प्रति हृदय से बहुत ही भाव रखने वाले। एक सुबह मोहन भाई दातुन कर रहे थे, तब अंबालाल भाई उनके घर के पास से गुज़रे।





मोहन भाई के पिता जी और चाचा जी, इन दोनों के साथ अंबालाल भाई की दोस्ती थी, साथ उठने-बैठने थे। वे अंबालाल भाई से आदर सहित बात करते थे। अंबालाल भाई तो हृदय के भाव देखकर व्यक्ति की कीमत आंकते थे। उनकी नज़रों में मोहन भाई एक बहुत ही भले और भाव वाले व्यक्ति थे। लेकिन मोहन भाई के पिता जी, चाचा जी और घर के सभी लोग उन्हें "पागल" कहते थे।



देखिए न, काफी समय से मैंने मोहन को एक दुकान लेकर दी है। उससे कहता हूँ कि भाई, चाहे कैसे भी तू मुझे रोज़ के दस रुपए कमाकर दे, लेकिन वह इतने भी नहीं ला पाता। पता नहीं कहाँ से ऐसा पागल हमारे यहाँ आ गया?




क्यों मोहन भाई, फादर का आदर तो करना चाहिए न? उन्हें आपकी शिकायत क्यों करनी पड़ती है? आप कुछ कमाते क्यों नहीं?



मेरे पिता जी कहते हैं कि चाहे कैसे भी तू दस रुपए कमाकर ला। ज्यादाकम तोलकर, गलत तरह से ज्यादा कीमत लगाकर भी कमाई कर! लेकिन मुझे ऐसे गलत तरह से नहीं कमाना है। मेरे पिता जी के पास तो काफी बौलत है। लाखों रुपए कमाए हैं, तो फिर मैं क्यों इतनी उद्यपटक करके गलत करूँ?

आप गलत तरह से कमाई नहीं करते, वह तो यीक है।
लेकिन अंत में तो माँ-बाप अपनी जायदाद आपको ही देंगे न!
इसलिए उनके लिए भाव मत बिगाड़ो।



कैसा समय आ गया है! इतना सीधा और भला इंसान, लेकिन उसे गलत तरह से कमाना नहीं आया इसलिए "पागल" मानते हैं और जिन्हें कमाना आता है, वे सारे स्थाने और समझदार माने जाते हैं। कोई पागल भी यदि कमा सके तो वह स्थाना माना जाता है!



चाचा जी, यह तो अच्छा है कि मरते वक्त कुछ साथ नहीं ले जा सकते। अगर ले जा सकते न, तो मेरे पिता जी पाँच लाख का कर्ज़ा मुझ पर छोड़ जाते। हजार-हजार के नोट जमा करके ले जाते।




बाद में अंबालाल भाई ने मोहन भाई के पिता जी से बात की।

इतने सीधे और भले इंसान को आप "पागल" कहते हैं, शर्म नहीं आती? घर के ही लोग उसे "पागल" कहेंगे तो कैसे चलेगा? देखो, किर से ऐसा मत कहना! वह तो पिछले जन्म का साथु है। आपके घर तो संत पुरुष पढ़ारे हैं।



हम तो इसे कहते हैं कि, कमाना नहीं हो तो सब कुछ त्यागकर उपाश्रय में चला जा।

नहीं, नहीं, मुझे उपाश्रय नहीं जाना है। वहाँ तो महाराज साहब की सेवा करनी होती है। मुझसे नहीं होगी।



इसके बाद से उनके पिता जी ने उनके बारे में गलत कहना बंद कर दिया।

अंबालाल चाचा, अब तक तो आपने घर में मेरा अपमान होता हुआ देखा है, लेकिन बाहर जिन जगहों पर मेरा अपमान होता है, वह भी मुझे आपको दिखाना है।



मोहन भाई अंबालाल भाई को एक दुकान पर ले गए। वहाँ जो सेठ थे और दूसरे दो-तीन लोग थे, वे सब बातों-बातों में मज़ाक करने वाले। उन्होंने मोहन भाई की सरलता नाप ली थी। अंबालाल भाई के सामने ही वे मोहन भाई का मज़ाक उड़ाने लगे।

ऐसा बोलना आपको शोभा देता है क्या? किसका मज़ाक उड़ा रहे हो? ये कौन हैं, इसका कुछ पता है आपको?



हाँ, हम पहचानकर ही कह रहे हैं।

इस इंसान की सरलता का फायदा उठ रहे हो आप? ऐसा अपमानजनक बोला जाता होगा कहीं? पता है, ये कौन हैं? अभी बनिए के रूप में आए हैं, लेकिन पिछले जन्म के संत पुरुष हैं, ये तो! आपको पता नहीं है कि ऐसा करने से आपका खुद का कितना नुकसान हो रहा है। अब से फिर इनका मज़ाक उड़ाना बंद कर देना!

तो अब हम उन्हें क्या कहकर पुकारें?


अब से उन्हें सेठ कहकर पुकारना - "मोहन भाई सेठ", समझे?

इसी तरह अन्य एक दुकान पर दरजी भी मोहन भाई सेठ को अपमानित करके तंग करता था। अंवालाल भाई ने उसे भी डाँटा और मज़ाक करने के लिए मना किया और "मोहन भाई सेठ" कहना शुरू करवाया।

जब से अंवालाल भाई ने डाँटा, उस दिन से तीनों ने मोहन भाई सेठ का मज़ाक उड़ाना बंद कर दिया। उन्हें उस ट्रूप्टि से देखना भी छूट गया।

छोटे-छोटे बच्चे भी मोहन भाई को बहुत तंग करते और मज़ाक उड़ाते! जब वे बाहर निकलते, तब बच्चे पीछे से आकर उनकी धोती खींचते! मोहन भाई के चिढ़ने पर बच्चे और भी मस्ती करते और फिर तालियाँ बजाकर हँसने लगते!

अरे, मोहन भाई, यौं ही चिढ़ते रहते हो! आप चिढ़ जाते हो इसलिए बच्चों को और मस्ती सूझती है। जो चिढ़ता है, लोग उसे और ज्यादा चिढ़ते हैं। अगर कोई मेरी धोती खींचें न, तो मैं भी उनके साथ हँसने लगूँ। फिर वही लोग थककर चिढ़ाना बंद कर देंगे।



अंबालाल चाचा! आप हर रोज़
एक घंटे मुझे अपने साथ रहने
देंगे?

अरे! एक नहीं, बल्कि दो घंटे।
वस! रोज़ दो घंटे आप मेरे साथ
ही रहना।



मोहन भाई को अंबालाल भाई के साथ धूमते देखकर उन बच्चों ने उनका मजाक
उड़ाना बंद कर दिया! अंबालाल भाई ने बच्चों से भी "मोहन भाई सेठ"
कहलाकर नमस्कार करवाया।

वास्तव में अद्भुत पुरुष हैं! खुद का ऐसा अपमान हुआ था,
मुझे वह दिखाने में भी उन्हें कोई हिचकिचाहट नहीं हुई! ऐसी
बात तो मैं भी गुप रखता हूँ। कितने महान् व्यक्ति हैं! इसी
आश्र्य की वजह से मुझे इन्हें अपने साथ रखना अच्छा
लगता है। मेरे वैराग्य वाले विचारों को भी इनकी
विचारशीलता से पुष्टि मिल रही है।



मोहन भाई की माता जी का नाम विजी वा था। वे बहुत भली और अच्छे स्वभाव की थीं। एक बार वे अंबालाल भाई के पास मोहन भाई की शिकायत करने
आईं।

अंबालाल भाई, इस मोहन से
कुछ कहो न! मुझे बहुत तंग
करता है।



अंबालाल भाई ने उन्हें आशासन दिया कि वे मोहन भाई को
समझाएँगे।

अंबालाल भाई ने जाकर मोहन भाई को डाँटा...

क्यों मोहन भाई, माँ से सोना माँगते हो? ऐसे कहीं माँगा जाता होगा? माँ को इस तरह तंग करते हैं क्या?



विजी वा दूसरे दिन फिर से अंबालाल भाई के पास गई।

मोहन भाई ने सुन तो लिया, लेकिन बाद में वे फिर से विजी वा को धमकाने लगे।

एक तो मुझे सोना नहीं देती और ऊर से अंबालाल चाचा से शिकायत करती हो! हमारी बातें उनसे कहने की क्या ज़रूरत थी?



कभी किसी की शिकायत नहीं करने वाली भली बहन, उनसे बेटे के लिए ऐसी शिकायत सुनकर अंबालाल भाई खड़े हो गए।

अंबालाल भाई तुरंत ही विजी वा के साथ उनके घर गए।

मोहन भाई, यह क्या हो रहा है? माँ को दुःख क्यों दे रहे हो?




नहीं, अंबालाल चाचा, मैंने कुछ नहीं किया। वा से पूछ लीजिए! बोलो वा, क्या मैं तुम्हें दुःख देता हूँ?




ऐसा कहकर विजी वा को धमकाना मत, समझ गए? वे तो अभी आपके द्वाव में आ जाएँगी। लेकिन इस तरह माँ को धमकाते हो और गहनों की माँग करते हो? यह आप थीक नहीं कर रहे, समझें? आपने विजी वा को दुःख देकर गुनाह किया है, इसलिए हम आपको दंड देंगे। जाओ, आज से हमारा और आपका मिलना-जुलना बंद! हम आपको हमारे साथ रखते हैं, वह भी आज से बंद!

नहीं, नहीं! चाचा, ऐसा मत करना, वर्ना मैं तो मर ही जाऊँगा। आपने ही मुझे इंसान बनाया! सब लोग मुझे "मोहन भाई" कहकर बुलाने लगे। आपके बगैर मैं नहीं रह पाऊँगा। मुझे ऐसा दंड मत दीजिए।

तो फिर समझ लो! आज के बाद विजी बा को तंग मत करना, समझ गए? अगर आपको मेरे साथ रहना है तो मेरी बात माननी पड़ेगी और अभी माँ से माफी माँगो। उनके पैर पढ़ो, दंडवत् प्रणाम करो।



मोहन भाई की उम्र तब अच्छी खासी थी। बड़ी उम्र होने के बावजूद भी अंबालाल भाई का कहा मानकर उन्होंने विजी बा को दंडवत् प्रणाम किया। माँ-बेटे के दृश्य को देखने के लिए घर के सारे लोग जमा हो गए थे। सब के बीच मोहन भाई ने माँ को प्रणाम किया।



लेकिन उस दिन से मोहन भाई ने विजी बा को तंग करना छोड़ दिया।

एक बार मोहन भाई सेठ इन्कम टैक्स के मामले में तकलीफ में आ गए थे। जैसे-जैसे करके छूट तो गए, लेकिन बहुत धबरा गए थे।

मोहन भाई, जब भी कभी पैसों की ज़रूरत हो या इन्कम टैक्स का लफड़ा हो तो मुझे कहना। आपके पिता जी आपको नहीं देंगे, लेकिन मैं आपकी ज़रूरत के अनुसार हजार-दो हजार की मदद करूँगा। यह पटेल आपके साथ ही है। इससे आपको हिम्मत और राहत रहेगी।

हाँ, अंबालाल चाचा, आपने जो ब्लैंक चेक दिया है, उसे मैं रहने रहूँगा - अंत तक रखूँगा, लेकिन भुनाऊँगा नहीं। आपका दिया हुआ ब्लैंक चेक बार-बार भुनाने जैसा नहीं है! इसका दुरुपयोग नहीं कर सकते। वह तो संकट समय की जंजीर जैसा है। जीवन के अंतिम क्षण तक संभालकर रखूँगा। मृत्यु के समय जब अंतिम हिचकी आएगी न, "ओ, ओ" होगा, तभी आपका चेक भुनाऊँगा, तब तक नहीं!



कितनी समझदारी भरी सेटिंग! "मृत्यु के समय आपका चेक भुनाऊँगा", ऐसा कहकर मोहन भाई सेठ ने "अंतिम थास के समय मुझे भगवान का नाम हाजिर रहे और दैवी रक्षण कुदरती तौर पर मिल जाए" ऐसी भावना कर ली।

अंबालाल भाई! जो कि ज्ञान होने के बाद "वादा भगवान" के नाम से प्रसिद्ध हुए, यहाँ विषेश गए उनके जीवन प्रसंगों से ऐसा प्रमाण अवश्य मिलता है कि ज्ञान होने से पहले भी उनके पास ऐसी समझ पूर्व की लिंक के आधार पर थी ही। विविध प्रसंगों में खुद या सामने वाला व्यक्ति फैसं गया हो, तब समझदारी से बाहर निकलने की चाबियों का उपयोग करके व्यवहार सुलझाया या सुलझावाया। परिणाम-स्वरूप सामने वाला व्यक्ति भी उनके प्रति पूज्य-भाव का अनुभव करता था। हर एक प्रसंग में खुद का या सामने वाले का हित कैसे हो, और अंत में समझदारी से आध्यात्मिक तरीके से कैसे वह मात्र के लिए आत्मिक कल्याण को प्राप्त करे, उसका यहाँ अनुभव होता है।

बालविज्ञान की अन्य प्रकाशित पुस्तकें

ગुજराती, अंग्रेजी और हिन्दी भाषा में उपलब्ध

► स्टोरी बुक



► मानव और महामानव (नील) सीरीज़ बुक (६-भाग)

► मन्थल्ती मैगज़ीन


बच्चों के लिए
अक्रम एक्सप्रेस

युवाओं के लिए
Akram youth



► ददार भगवान सचिव

► गेम्स



► V.C.D. & D.V.D.



वेबसाइट

kids.dadabhagwan.org



youth.dadabhagwan.org





खुद के अनुभवों से सार निकलना बहुत अच्छी समझ है। जबकि दूसरों के अनुभवों से सार निकलना उससे भी आगे की दृष्टिकृलाती है।

परम पूज्य दादाश्री के पास ऐसी ही उच्च दृष्टिथी। मनुष्य ही नहीं लेकिन जीवमात्र के व्यवहार का अवलोक्न करके, उसमें से सार निकलकर, खुद उसमें से सीखते थे। वे हर एक सीख को खुद के जीवन में उतार लेते थे, उनमें जीवन को सरल और शांतिमय बनाने की अद्भुत कला देखने को मिलती है। इस पुस्तक में ऐसी बहुत सी बातों का उल्लेख हुआ है।

